

## پیپلز پارٹی کے سینئر رہنما اور سابق رکن قومی اسمبلی واجہہ کریم داد کی المناک شہادت پر جناب الطاف حسین کا اظہارِ مذمت

واجہ کریم داد کے لواحقین سے دلی تعزیت و ہمدردی کا اظہار

لندن: --- 17 اگست، 2011ء

متحدہ قومی موومنٹ کے قائد جناب الطاف حسین نے پیپلز پارٹی کے سینئر رہنما اور سابق رکن قومی اسمبلی واجہہ کریم داد کی المناک شہادت کی سخت ترین الفاظ میں مذمت کی ہے۔ ایک بیان میں جناب الطاف حسین نے واجہہ کریم داد کی شہادت پر گہرے دکھ اور افسوس کا اظہار کرتے ہوئے واجہہ کریم داد کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) جناب الطاف حسین نے لیاری کی عوام سے اپیل کی کہ وہ پرامن رہیں۔

ایم کیو ایم کے زیر اہتمام جناح گراؤنڈ عزیز آباد میں بڑی دعوتِ افطار و ڈنر کا انعقاد

دعوتِ افطار و ڈنر میں وزیر اعلیٰ سندھ، اسپیکر سندھ اسمبلی، وزیر داخلہ سندھ، سمیت

علمائے کرام، دانشوروں، شعراء، مختلف ممالک کے سفارتکار، این جی اوز، پروفیسر، کالم نگار اور دیگر شخصیات نے شرکت کی

شرکاء نے دعوتِ افطار و ڈنر کے انتظامات کو سراہا اور اس کی تعریف کئے بغیر نہ رہ سکے

کراچی --- (اسٹاف رپورٹر) 17، اگست 2011ء

متحدہ قومی موومنٹ کے زیر اہتمام مختلف سیاسی و مذہبی اور سماجی تنظیموں کے رہنماؤں اور مختلف شعبہ ہائے زندگی سے تعلق رکھنے والی شخصیات کے اعزاز میں بدھ کو بڑی دعوتِ افطار و ڈنر منعقد کی گئی۔ دعوتِ افطار کے سلسلے میں ایم کیو ایم کی جانب سے عزیز آباد کے تاریخی جناح گراؤنڈ میں غیر معمولی انتظامات کیے گئے تھے اور اس سلسلے میں جناح گراؤنڈ میں بڑا اور خوبصورت پنڈال بنایا گیا تھا جس میں سامنے کی جانب اسکرین لگائی گئی تھی، پنڈال میں مہمانوں کیلئے پورے اہتمام کے ساتھ درجنوں راؤنڈ ٹیبلز لگائی گئی تھی اور شرکاء کیلئے نماز مغرب کا اہتمام بھی کیا گیا تھا۔ دعوتِ افطار و ڈنر کے انتظامات کو شرکاء نے سراہا اور اس کی تعریف کئے بغیر نہ رہ سکے۔ دعوتِ افطار میں سیاسی، مذہبی، سماجی تنظیموں کے رہنماء، علمائے کرام، مختلف ممالک کے سفارتکاروں، دانشور، کالم نگار، مدیران، اینکر پرسن، صحافی، قومی کھلاڑی، شو بزنس سے وابستہ فنکار، گلوکار، بزنس کمیونٹی سے تعلق رکھنے والے معروف تاجروں، صنعتکار، ڈاکٹرز، انجینئرز، پروفیسرز اور اساتذہ کے علاوہ مختلف شعبہ ہائے زندگی سے تعلق رکھنے والی شخصیات نے شرکت کی۔ مہمانوں کی پنڈال میں آمد کیلئے بنائے گئے خصوصی دروازے پر ایم کیو ایم کی رابطہ کمیٹی کے ارکان، حق پرست سینیٹرز اور اکیڈمی قومی و صوبائی اسمبلی نے مہمانان گرامی کا پرتپاک استقبال کیا اور ان کی نشستوں تک رہنمائی کی۔ دعوتِ افطار میں وزیر اعلیٰ سندھ، اسپیکر سندھ اسمبلی، صوبائی وزیر داخلہ سندھ، صوبائی وزیر اطلاعات مختلف شخصیات نے شرکت کی۔ بعد ازاں دعوتِ افطار کے شرکاء نے عشاءِ تہنواں کیا اس موقع پر اسٹیج سے تمام شرکاء کا قائد تحریک جناب الطاف حسین کی جانب سے خصوصی شکریہ بھی ادا کیا گیا۔

جناب الطاف حسین کا وزیر اعلیٰ سندھ سید قائم علی شاہ، اسپیکر سندھ اسمبلی نثار کھوڑو، و دیگر سیاسی رہنماء، وزراء، ارکان سندھ اسمبلی سمیت تمام شعبہ ہائے زندگی

سے تعلق رکھنے والی شخصیات کا ایم کیو ایم کے دعوتِ افطار میں شرکت کرنے پر شکریہ

لندن --- 17 اگست 2011ء

متحدہ قومی موومنٹ کے قائد جناب الطاف حسین نے ایم کیو ایم کی جانب سے دیے گئے دعوتِ افطار و ڈنر میں وزیر اعلیٰ سندھ سید قائم علی شاہ، اسپیکر سندھ اسمبلی نثار کھوڑو، وزیر داخلہ سندھ، ارکان سندھ اسمبلی، وزراء، آئی جی سندھ، مذہبی، سماجی تنظیموں کے رہنماء، علمائے کرام، مختلف ممالک کے سفارتکاروں، دانشور، کالم نگار، مدیران، اینکر پرسن، ایڈیٹرز، صحافی، قومی کھلاڑی، شو بزنس سے وابستہ فنکار، گلوکار، بزنس کمیونٹی سے تعلق رکھنے والے معروف تاجروں، صنعتکار، ڈاکٹرز، انجینئرز، پروفیسرز اور اساتذہ کے علاوہ مختلف شعبہ ہائے زندگی سے تعلق رکھنے والے تمام شخصیات کا دعوتِ افطار و ڈنر میں شرکت کرنے پر ان کا شکریہ ادا کیا۔ اپنے ایک بیان انہوں نے کہا کہ دعوتِ افطار و ڈنر میں اپنی شرکت ایم کیو ایم کیلئے باعثِ فخر ہے۔

ایم کیو ایم ملک کی ترقی و خوشحالی کیلئے اپنا کردار ادا کرنا چاہتی ہے ڈاکٹر فاروق ستار  
جناب گراؤنڈ عزیز آباد میں ایم کیو ایم کے زیر اہتمام منعقدہ افطار ڈنر کی تقریب کے موقع پر میڈیا نمائندگان سے گفتگو  
کراچی۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ایم کیو ایم ملک کی ترقی و خوشحالی کیلئے اپنا کردار ادا کرنا چاہتی ہے اس کے لئے ہم چاہتے ہیں کہ تمام  
سیاسی جماعتیں ملک میں جمہوریت کے فروغ کیلئے اپنا کردار کریں۔ یہ بات انہوں نے جناح گراؤنڈ عزیز آباد میں ایم کیو ایم کے زیر اہتمام منعقدہ افطار ڈنر کی تقریب کے موقع  
پر میڈیا کے نمائندگان سے گفتگو کرتے ہوئے کہی۔ انہوں نے کہا کہ قائد تحریک الطاف حسین چاہتے ہیں کہ تمام سیاسی جماعتیں مل کر عوام کی خدمت کریں۔ انہوں نے افطار ڈنر  
میں شرکت کرنے پر سیاسی، سماجی، کاروباری حضرات سمیت تمام شخصیات کا قائد تحریک جناب الطاف حسین کی جانب سے شکریہ بھی ادا کیا۔

ایم کیو ایم دعوت افطار ڈنر آئی جی سندھ کی امامت میں جناح گراؤنڈ عزیز آباد میں نماز مغرب ادا کی گئی  
رابطہ کمیٹی، وزیر اعلیٰ سندھ، اسپیکر سندھ اسمبلی اور دیگر نے نماز مغرب ادا کی  
کراچی۔۔۔ (اسٹاف رپورٹر)

جناح گراؤنڈ عزیز آباد میں متحدہ قومی موومنٹ کی جانب سے منعقدہ دعوت افطار ڈنر میں آئی جی سندھ واجد درانی نے باجماعت نماز مغرب ادا کرائی۔ آئی جی سندھ کی امامت  
میں ایم کیو ایم کی رابطہ کمیٹی کے ارکان، وزیر اعلیٰ سندھ، اسپیکر سندھ اسمبلی، وزیر داخلہ سندھ سمیت مختلف سیاسی و مذہبی رہنماؤں اور سماجی شخصیات سمیت تمام مکاتب فکر سے تعلق  
رکھنے والے علمائے کرام نے نماز مغرب ادا کی۔ اس موقع پر سندھ میں ملک سے دہشت گردی کے خاتمے و امن و استحکام، سندھ بالخصوص کراچی میں قیام امن اور دہشت گردی کے  
خاتمے اور حالیہ واقعات میں شہید ہونے والے افراد کی مغفرت کیلئے خصوصی دعا بھی کی گئی۔

روزنامہ دی نیوز کے سینئر رپورٹر انصار عباسی کی والدہ کے انتقال پر جناب الطاف حسین کا اظہارِ افسوس  
لندن:۔۔۔ 17 اگست، 2011ء

متحدہ قومی موومنٹ کے قائد جناب الطاف حسین نے روزنامہ دی نیوز کے سینئر رپورٹر انصار عباسی کی والدہ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب  
الطاف حسین نے انصار عباسی سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین اور کہا کہ دکھ کی اس گھڑی میں مجھ سمیت ایم  
کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ  
صدمہ برداشت کرنے کا حوصلہ عطا کرے۔ (آئین)

شہر میں گینگ وار کے دہشت گردوں کی جانب سے بھتہ کی پرچیاں تقسیم کرنے اور بھتہ نہ دینے پر قتل و غارتگری کا سلسلہ بند کرایا جائے، رابطہ کمیٹی  
شہر کی معاشی، کاروباری اور صنعتی سرگرمیوں پر قدغن لگانے کا عمل فی الفور بند کیا جائے  
کراچی۔۔۔ 17، اگست 2011ء

متحدہ قومی موومنٹ کی رابطہ کمیٹی نے مطالبہ کیا ہے کہ کراچی کی مختلف مارکیٹوں میں گینگ وار کے دہشت گردوں کی جانب سے بھتہ کی پرچیاں تقسیم کرنے اور بھتہ نہ دینے کی پاداش  
میں قتل و غارتگری کا سلسلہ فی الفور بند کرایا جائے اور گینگ وار کے مسلح دہشت گردوں کو لگام دی جائے۔ ایک بیان میں رابطہ کمیٹی نے کہا کہ گینگ وار کے دہشت گردوں کی شہر بھر  
میں کھلے عام اور دیدار لیری کے ساتھ بھتہ وصولی کی کارروائیوں نے تاجروں، دکانداروں، صنعتکاروں اور کاروباری حضرات کو عدم تحفظ کا شکار کر دیا ہے، رمضان المبارک کے مہینے  
میں بھی بھتہ نہ دینے پر فائرنگ کر کے دکانیں بند کروا رہے ہیں، دستی بموں سے دکانداروں کو نشانہ بنا رہے ہیں جبکہ دوسری جانب گینگ وار کے دہشت گردوں کی کھلے عام بھتہ  
وصولی کی کارروائیوں پر تاجر اور کاروباری حضرات میں شدید بے چینی اور مایوسی پائی جا رہی ہے اور وہ اپنے کاروبار بند کر کے احتجاج پر مجبور ہیں۔ رابطہ کمیٹی نے کہا کہ تاجروں اور

دکانداروں کے احتجاج کے باوجود بھی گینگ وار کے دہشت گردوں کے خلاف کسی قسم کی کارروائی عمل میں نہ لانا انتہائی مایوس کن ہے اور شہر کو جرائم پیشہ اور ساج دشمن عناصر کے حوالے کرنے کے مترادف ہے جس کی جتنی بھی مذمت کی جائے وہ کم ہے۔ رابطہ کمیٹی نے گینگ وار کے مسلح دہشت گردوں کی جانب سے بھتہ وصولی سے متاثر ہونے والے تاجروں اور دکانداروں سے دلی و ہمدردی اور یکجہتی کا اظہار بھی کیا۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ سید قائم علی شاہ اور وزیر داخلہ سندھ منظور وسان سے مطالبہ کیا کہ شہر میں تاجروں، دکانداروں اور صنعتکاروں سے گینگ وار کے دہشت گردوں کی بھتہ وصولی کا سنجیدگی سے نوٹس لیا جائے، شہر کی معاشی، کاروباری اور صنعتی سرگرمیوں پر قدغن لگانے کا عمل فی الفور بند کرایا جائے اور گینگ وار کے دہشت گردوں کے خلاف سخت ترین کارروائی عمل میں لاکرتا جوں، دکانداروں اور صنعتکاروں کا تحفظ یقینی بنایا جائے۔

## میرپور خاص زون سیکٹر کوٹ غلام محمد میں ٹریفک حادثے کے نتیجے میں دی نیشن اخبار کے نمائندے جاوید آرائیں کے انتقال اور سیکٹر جھڈویوسی روشن آباد میں نالے میں ڈوبنے کے باعث امینہ کی ہلاکت پر رابطہ کمیٹی کا اظہار تعزیت واقعہ میں زخمی ہونیوالے اخباری نمائندوں کی صحتیابی کیلئے دعا

کراچی --- 17، اگست 2011ء

متحدہ قومی موومنٹ کی رابطہ کمیٹی نے میرپور خاص زون سیکٹر کوٹ غلام محمد میں ٹریفک حادثے کے نتیجے میں دی نیشن اخبار کے نمائندے جاوید آرائیں کے انتقال اور سیکٹر جھڈویوسی روشن آباد میں نالے میں ڈوبنے کے باعث امینہ کی ہلاکت پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) انہوں نے ٹریفک حادثے کے واقعہ میں زخمی ہونیوالے جرات اخبار کے نمائندے محمد فاروق قائم خانی اور عبرت اخبار کے نمائندے غلام حسین قائم خانی کے زخمی ہونے پر گہری تشویش کا اظہار کیا اور انکی جلد مکمل صحتیابی کیلئے دعا بھی کی ہے۔

## متحدہ قومی موومنٹ کے فلاحی ادارے خدمت خلق فاؤنڈیشن کی جانب سے بارش کے متاثرین میں امداد کا سلسلہ جاری بدین کے تعلقہ گولارچی اور ٹنڈو باگو میں لاکھوں روپے مالیت کی امدادی اشیاء اور ادویات بارش کے متاثرین میں تقسیم کی گئی ایم کیو ایم کے ذمہ داران اور کارکنان رات، دن محنت و لگن کیساتھ متاثرین کی خدمت کیلئے کوشاں ہیں، نثار احمد پنہور سینکڑوں مریضوں اور متاثرین بارش کا قائد تحریک جناب الطاف حسین سے اظہار تشکر

بدین: --- 17 اگست، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے بارش کے متاثرین میں امداد کا سلسلہ جاری ہے۔ اس سلسلے میں بدھ کے روز بدین کے تعلقہ گولارچی اور ٹنڈو باگو میں لاکھوں روپے مالیت کی امدادی اشیاء اور ادویات بارش کے متاثرین میں تقسیم کی گئی۔ یہ امدادی اشیاء اور ادویات حق پرست رکن سندھ اسمبلی نثار احمد پنہور نے تقسیم کیں۔ اس موقع پر نثار احمد پنہور نے ایم کیو ایم بدین زون کے انچارج عقیل الدین وارا کین کے ہمراہ بدین کے تعلقہ گولارچی میں احمد راجو اور تعلقہ ٹنڈو باگو میں پننگریو کے مقام پر قائم میڈیکل ریلیف کیمپوں کا دورہ کیا اور کیمپوں پر موجود ڈاکٹرز، پیرامیڈیکل اسٹاف سمیت سینکڑوں مریضوں سے ملاقات کیں اور انہیں علاج و معالجے کے حوالے سے دی جانے والی طبی سہولیات کے کاموں کا جائزہ لیا۔ نثار احمد پنہور نے کیمپوں پر موجود افراد سے گفتگو کرتے ہوئے کہا کہ تعظیم و خدمت انسانیت کے تحت جب بھی ناگہانی قدرتی آفات میں سندھ کی عوام کو مشکلات اور پریشانیوں کا سامنا کرنا پڑتا تو ایس اس افسوسناک صورتحال سے نمٹنے کیلئے خدمت خلق فاؤنڈیشن کے رضا کاروں اور ایم کیو ایم کے ذمہ داروں نے قائد تحریک جناب الطاف حسین کی تعلیمات کے عین مطابق ہنگامی بنیادوں پر متاثرین کی بلارنگ و نسل زبان عوام کی خدمت کی اور آج جب بارشوں کے باعث سندھ کو شدید تباہی کا سامنا کرنا پڑ رہا ہے تو ایم کیو ایم کے ذمہ داران اور کارکنان رات، دن محنت و لگن کیساتھ متاثرین کی خدمت کیلئے کوشاں ہیں۔ بعد ازاں میڈیکل کیمپوں سے استعقادہ حاصل کرنے والے سینکڑوں مریضوں اور متاثرین بارش نے قائد تحریک جناب الطاف حسین سے اظہار تشکر کرتے ہوئے ان کی صحت و تندرستی اور درازی عمر کیلئے دعا بھی کی۔

## ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔۔۔17 اگست، 2011ء

متحدہ قومی موومنٹ کی رابطہ کمیٹی نے ایم کیو ایم فیڈرل بی ایریا سیکٹر یونٹ 151 کی کمیٹی کے رکن منصور احمد خان کے والد معروف احمد خان، قصبہ علیگر ٹھیکٹر یونٹ 131 کے کارکن راشد منہاج کے والد منہاج الدین اور ایم کیو ایم ملیئر سیکٹر یونٹ 97 کے کارکن محمد شکیل کی والدہ محترمہ نور النساء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبرِ تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبرِ جمیل عطا کرے۔ (آمین)

